

రాగం :

తాళం :

గానం :

రచన : వారణాసి నాగలక్ష్మి

సంగీతం : కె. రామాచారి

43. పిచికా

ప || పిచికా పిచికా చెట్టిక్కి కిచ కిచ కిచ కిచ లాడేవు
కాశీ కాశీ ఇల్లెక్కి కావ్ కావ్ అని అరిచేవు
కోకిలమ్మ కొమ్మొక్కి కుహూ కుహూమని కూసేవు
గువ్వపిట్టా నువ్వెందుకే కువకువకువకువ లాడేవు

|| పిచికా ||

చ || 1 కొమ్మమీద చిలకమ్మ దోబూచి దోబూచులాడేవు
దోర దోర జాంపళ్లు వెతికేసి చిటుక్కున కొరికేవు
గోడమీద పిల్లిపిల్ల మియావ్ మియావ్ అని అరిచేవు
కుక్కపిల్ల భౌ భౌ అనగా గోడదూకి పరిగెత్తేవు

|| పిచికా ||

చ || 2 చిట్టి చిట్టి ఉడతమ్మా చెట్టెక్కి వడి వడిగా తిరిగేవు
పిందెలన్నీ కొరికేసి నువు కింద పారవేసేవూ
రంగు రంగుల రెక్కలున్నా సీతాకోక చిలకమ్మా
చెంగు చెంగునా ఎగిరొచ్చి పువ్వుల పైన వాలేవూ

|| పిచికా ||